

दिनांक 29.07.2016 को टाटीझरिया प्रखण्ड अन्तर्गत डहरभंगा पंचायत भवन में उपायुक्त, हजारीबाग की अध्यक्षता में आहूत रात्रि चौपाल की कार्यवाही।

रात्रि चौपाल में उप विकास आयुक्त, हजारीबाग/निदेशक, लेखा प्रशासन एवं स्वनियोजन, जिला ग्रामीण विकास अभिकरण, हजारीबाग, जिला आपूर्ति पदाधिकारी, हजारीबाग, जिला परिवहन पदाधिकारी-सह-सहायक नोडल पदाधिकारी, हजारीबाग, कार्यपालक अभियंता, पेयजल एवं स्वच्छता प्रमण्डल, हजारीबाग, प्रखण्ड विकास पदाधिकारी, टाटीझरिया, समन्वयक, प्रकल्प, हजारीबाग उपस्थित थे।

शौचालय निर्माण की आवश्यकता पर प्रकाश डालते हुए कहा गया कि बहुतों के घरों में स्वयं का शौचालय नहीं है जिसके कारण महिलाओं, वृद्धों, बच्चों को काफी कठिनाई होती है तथा महिलायें अपने आपको असुरक्षित महसूस करती हैं। शौचालय निर्माण कराने से गांव के लोग कई बीमारियों से भी मुक्ति पायेंगे। शौचालय निर्माण के पश्चात् निर्मित कराये गये शौचालय का फोटोग्राफ जिसके पीछे लाभुक का नाम तथा बैंक खाता संख्या अंकित हो, लेकर प्रखण्ड विकास पदाधिकारी से सम्पर्क कर प्रोत्साहन राशि प्राप्त कर सकते हैं। उपस्थित ग्रामीणों को बताया गया कि प्राथमिकता के आधार पर जो भी स्वयं शौचालय का निर्माण करायेंगे उन्हें स्वाभिमान कार्ड दिया जायेगा एवं स्वाभिमान पट्ट पर पंचायत भवन में उनका नाम अंकित किया जायेगा। साथ ही उन्हें स्वाभिमान मुहिम के तहत अन्य सरकारी कार्यों में भी प्राथमिकता दी जायेगी। मुखिया एवं उपस्थित ग्रामीणों से कहा गया कि वे आसपास के गांवों में शौचालय निर्माण हेतु ग्रामीणों को प्रेरित करें, परन्तु शौचालय का निर्माण गुणवत्ता के अनुरूप करायेंगे। शौचालय का निर्माण मुखिया, जलसहिया एवं पेयजल एवं स्वच्छता विभाग के माध्यम से कराये परन्तु सर्वोत्तम यह होगा कि लाभुक स्वयं अपना शौचालय बनायें। उपस्थित जनप्रतिनिधियों को बताया गया कि सजग होकर अपने-अपने क्षेत्रों में शत प्रतिशत शौचालय निर्माण करवाना सुनिश्चित करेंगे। अच्छे कार्य करने वालों को पुरस्कार देकर सम्मानित किया जायेगा।

उपस्थित ग्रामीणों के बीच चूरचूर एवं डाडी प्रखंड की तरह टाटीझरिया प्रखंड को भी 'सबसे बढ़ियाँ टाटीझरिया' का नारा दिया गया।

जिला परिवहन पदाधिकारी-सह-सहायक नोडल पदाधिकारी द्वारा शौचालय निर्माण से संबंधित सभी जानकारियों से ग्रामीणों को अवगत कराया गया तथा इसकी आवश्यकता एवं खुले में शौच से होनेवाली बीमारियों की जानकारी उपलब्ध कराई गई।

श्री दिनेश्वर साव, इन्द्रदेव साव पिता-सिटन साव एवं अन्य ग्रामीणों के द्वारा बताया गया कि उनके द्वारा शौचालय बना लिया गया है एवं इसका उपयोग भी किया जा रहा है।

उपस्थित ग्रामीणों को शौचालय निर्माण कराने हेतु शपथ दिलाया गया।

अन्यान्य -

ग्रामीणों द्वारा वृद्धास्था पेंशन, दिव्यांग पेंशन, विधवा पेंशन, राशन कार्ड इत्यादि की मांग किए जाने पर उन्हें बताया गया कि सुयोग्य लाभुकों यथा-वृद्धास्थान पेंशन जो 60 वर्ष से अधिक है, दिव्यांग पेंशन जो 40 प्रतिशत से अधिक है, को नियमानुसार पेंशन योजना का लाभ मिलेगा। इन योजनाओं में अनुजाति/जनजाति/विरहोर/पिछड़ा वर्ग को प्राथमिकता दी जायगी। इसी प्रकार असाध्य रोग के मरीजों को प्राक्कलन के अनुसार नियमानुसार सहायता उपलब्ध कराई जायगी। प्रखंड विकास पदाधिकारी को निदेश दिया गया कि वे सुयोग्य लाभुकों से विहित प्रपत्र में आवेदन प्राप्त कर जांचोपरांत पेंशन स्वीकृत कराने की कार्रवाई करेंगे। उपस्थित जन प्रतिनिधियों को निदेश दिया गया कि वे सभी सुयोग्य लाभुकों का आवेदन प्राप्त कर अंचल अधिकारी को भेजेंगे।

ग्रामीणों द्वारा प्रखंड आपूर्ति पदाधिकारी के विरुद्ध अनियमितता एवं मुख्यालय में नहीं रहने की शिकायत की गयी। निदेश दिया गया कि अनुमण्डल पदाधिकारी, सदर हजारीबाग स्थल पर जनप्रतिनिधियों एवं ग्रामीणों की बात सुनकर जांच करेंगे एवं प्रतिवेदन उपलब्ध करायेंगे।

ज्ञापांक...1798...../सी0

11/8/16  
उपायुक्त, हजारीबाग

दिनांक 0/ अगस्त 2016

प्रतिलिपि उप विकास आयुक्त, हजारीबाग/निदेशक, लेखा प्रशासन एवं स्वनियोजन, जिला ग्रामीण विकास अभिकरण, हजारीबाग/अनुमण्डल पदाधिकारी, सदर/जिला आपूर्ति पदाधिकारी, हजारीबाग/जिला परिवहन पदाधिकारी-सह-सहायक नोडल पदाधिकारी, हजारीबाग/जिला कल्याण पदाधिकारी, हजारीबाग/जिला समाज कल्याण पदाधिकारी, हजारीबाग/कार्यपालक अभियंता, पेयजल एवं स्वच्छता प्रमण्डल, हजारीबाग/सहायक निदेशक, समाजिक सुरक्षा, हजारीबाग/प्रखण्ड विकास पदाधिकारी, बड़कागांव/अंचल अधिकारी, टाटीझरिया/जिला समन्वयक, स्वच्छ भारत मिशन, हजारीबाग को सूचनार्थ एवं आवश्यक कार्रवाई हेतु प्रेषित।

ज्ञापांक...1798...../सी0

11/8/16  
उपायुक्त, हजारीबाग

दिनांक- 0/ अगस्त '2016

प्रतिलिपि आयुक्त, उत्तरी छोटानागपुर प्रमण्डल, हजारीबाग को सूचनार्थ प्रेषित।

ज्ञापांक...1798...../सी0

11/8/16  
उपायुक्त, हजारीबाग

दिनांक- 0/ अगस्त '2016

प्रतिलिपि सरकार के प्रधान सचिव, पेयजल एवं स्वच्छता विभाग, झारखण्ड, रांची को सूचनार्थ प्रेषित।

प्रतिलिपि मुख्य सचिव के उपसचिव, झारखण्ड, रांची को सूचनार्थ प्रेषित।

11/8/16  
उपायुक्त, हजारीबाग